

رامزاننى قانداق قارشى ئېلىش توغرىسىدا بىر قىسىم تەكلىپ ۋە لايىھەلەر

[ئۇيغۇرچە]

التخطيط لبعض أعمال شهر رمضان
[باللغة الأويغورية]

ئا. قارلۇقى

ع. قارلۇقى

تەكشۈرۈپ بىكىتكۈچى: ن. تەمكىنى

المراجعة: ن. تمكيني

ريباد شەھرى رەبۇە رايونى دىن تەشۋىقات ھەمكارلىق

مەركىزى

المكتب التعاوني للدعوة وتوعية الجاليات بالربوة بمدينة

الرياض

1428 – 2007

islamhouse.com

رامزاننى قانداق قارشى ئېلىش توغرىسىدا بىر

قىسىم تەكلىپ ۋە لايىھەلەر

ئاللاھ تائالاغا ھەمدۇ سانا، شۇكۇر ۋە رەھمەتلەر ئېيتىمىز، پەيغەمبىرىمىز مۇھەممەد مۇستەپا سەللەللاھۇ ئەلەيھى ۋەسەللەمگە، ئائىلە تاۋابىئاتلىرىغا، ساھابىلىرىگە ۋە بارلىق توغرا يولدا ماڭغان كىشىلەر سالام يوللىغاندىن كېيىن، بۈگۈنكى سۆزىمىزدە مۇبارەك رامزان ئېيىنى قانداق ئۆتكۈزۈش ھەققىدىكى بىر قىسىم تەكلىپ ۋە لايىھەلەرنى سونماقچى بولىۋاتىمىز. ئاللاھ ھەممىمىزنىڭ ئەمەللىرىنى ئۆزىنىڭ رازىلىقى ئۈچۈن خالىس قىلىپ بىرىشىنى سورايمىز. ئاللاھ تائالا ھەممىمىزنى مۇۋەپپەقىيەت قىلسۇن! ئامىن!!

بىز ئوتتۇرىغا قويماقچى بولغان بۇ تەكلىپ، لايىھەلەر مۇسۇلمانلارنىڭ ئۆزلىرىنى روھىي جەھەتتىن تەربىيەلەپلا قالماستىن، يەنە ئۆيدە ۋە مەسجىدلەردە قانداق تەربىيەلىشىنى ئۆز ئىچىگە ئالدىغان بولۇپ، ئۇلار تۆۋەندىكىلەردىن ئىبارەت:

روھىي جەھەتتىن ئۆزىمىزنى تەربىيەلەش::

1- بارلىق ئەمەللىرىمىزنى ئاللاھ ئۈچۈن خالىس قىلىش.

2- ئاللاھ تائالانىڭ بۇ مۇبارەك ئاي ئارقىلىق بىزگە بېرىدىغان نېمەتلىرىنى ئەسكە ئېلىش.

3- بۇ مۇبارەك ئاينىڭ دۇزاختىن يېراقلىشىش ئۈچۈن ئېلىپ بېرىلىدىغان كەسكىن بىر جەڭ مەيدانى ئىكەنلىكىنى ئېنىق بىلىش.

4- بۇ ئايدا ئوقۇش ئۈچۈن قۇرئان ھازىرلاش ۋە ھەر قانداق ئەرزىمەس ئىشلاردىن قەتئىي قول ئۈزۈش.

5- بىرەر يېرىم پارچە تەپسىر كىتابى ياكى قۇرئان كەرىمنىڭ تەرجىمىسىنى ھازىرلىغاندىن سىرت، ھەدىس كىتابلىرىدىن تېپىپ قويۇش (بۇخىل كىتابلار www.islamhouse.com/ www.munber.org تىن تېپىلىدۇ).

6- ھەر بىر مۇسۇلمان ئۆزى ئۈچۈن ئىككى خىل تىلاۋەت ئۇسۇلىنى تاللىشى لازىم. بىرى: ھەر كۈنى قۇرئان كەرىمدىن بىر پارنى پىكىر، تەپەككۈر يۈرگۈزۈش، ئايەتلەردىكى مۆجىزە ۋە ئالامەتلەرگە ئەستايىدىل قاراپ چىقىش. ئىككىنچىسى: كۆپلەپ ئەجىرگە ئىرىشىش ئۈچۈن قۇرئان كەرىمنى ئىمكانى بار كۆپ ئوقۇشقا تىرىشىش.

7- قۇرئان كەرىمنى ئوقۇش ئۈچۈن ئىشى بىلەن ئىمكانىيىتى ئوتتۇرىسىنى مۇۋاپىق تەڭشەشكە يارىدىمى بولىدىغان بىر جەدۋەل ھازىرلاش.

8- ئۆزىنى دۇئاغا ئادەتلەندۈرۈش، ئۆزىنىڭ، ۋاپات بولغان ياكى ھايات ياشاۋاتقان ئاتا-ئانىسىنىڭ، بىر توققانلىرىنىڭ، يېقىن يۇرۇق، دوست- بۇرادەرلىرىنىڭ، ۋاپات بولۇپ دۇئا قىلغۇچىسى يوق كىشىلەرنىڭ گۇناھلىرىنىڭ مەغپىرەت قىلىنىشى ئۈچۈن ئاللاھقا ئىلتىجاھ قىلىش. ئۆزىنىڭ ۋە پۈتۈن مىللەتنىڭ ياخشى كۈن كۆرىشى ئۈچۈن دۇئا قىلىش.. قاتارلىقلار...غا كۆڭۈل بۆلۈش.

9- مەسجىدلەردە ئولتۇرۇشقا، بولۇپمۇ بامدات ۋە ئەسىر نامازلىرىدىن كېيىن ھەمدۇ- سانا ۋە قۇرئان ئوقۇش، تەبلىغ ئاڭلاش قاتارلىق ئىشلار بىلەن مەشغۇل بولۇپ مەسجىدلەردە ئولتۇرۇش.

10- ئۆزىنى سەدىقە بىرىش، خەير- ساخاۋەت قىلىش قاتارلىق ئىشلارغا كۆندۈرۈش.

11- ئۆزىنى ھەر زامان سالھ ئەمەل قىلىشقا ئادەتلەندۈرۈش، بۇنى پەيغەمبەر ئەلەيھىسسالامنىڭ تەرجىمەھالى، ساھابە ۋە تابدۇنلارنىڭ ھاياتىنى ئوقۇش ئارقىلىق ئۆزىگە ئۆرنەك يارىتىش.

12- پۈتۈن رامزان بويىچە ئۆزىنى تەراۋىھ تەھەججۇد ۋە ۋىتر نامازلىرىنى كۆپ قىلىشقا ئادەتلەندۈرۈش.

ئۆيدە قىلىدىغان ئىشلار توغرىسىدىكى تەكلىپ لايىھەلەر:

1- ئائىلە ئەزالىرىغا قۇرئان كەرىم ۋە قۇرئان قويدىغان رەھىللەرنى سېتىۋېلىپ ھەدىيە قىلىش.

2- ئۆيدە بىر ناماز ئوقۇش ئورنى ھازىرلاش.

3- ئائىلە كىشىلىرىگە دىنىي مەزمۇندىكى ھەر خىل كىتاب- ماتېرىياللارنى سېتىۋېلىپ ھەدىيە قىلىپ بېرىش.

4- ئائىلە كىشىلىرى بىلەن جەم بولۇپ ئولتۇرۇپ رامزاننىڭ پەزىلىتى ۋە ھۆكۈملىرى توغرىسىدا پاراخلىشىش.

5- ئىسراپ قىلماسلىق شەرتى ئاساسىدا ئۆيگە كېرەكلىك بولغان يېمەك- ئىچمەكلەرنى تولۇق ھازىرلاش.

6- رادىئولاردىن قۇرئان كەرىم ۋە باشقا دىنىي ۋەز- ۋەز نەسىھەت ئاڭلاش ئۈچۈن ۋاقىت ئاجرىتىش. ئۇ ئىمكانىيەت بولمىسا، دىنىي مەزمۇندىكى كىتاپلارنى تور بېكەتلىرىدىن چۈشۈرۈپ پايدىلىنىش.

7- ئائىلە ئىشلىرىنى ئىمكان بار ھەممەيلەن ئورتاق قىلىش ئارقىلىق ئاياللارنىڭمۇ ئىبادەتتىن ئالدىغان باشقا نەسىۋەلىرىگە كەڭ ئىمكان يارىتىپ بېرىشكە تىرىشىش.

8- رامزاندا يېقىن- يۇرۇق ۋە دوست- بۇرادەرلەر، شۇنىڭدەك يوقسۇل- مۇساپىرلارنى ئىپتارغا چاقىرىش ۋە زىيارەتكە قىلىشقا تىگىشلىك كىشىلەرنى ۋاقتىدا زىيارەت قىلىش.

9- ئىمكان يار بەرسە مەككىگە بېرىپ ئۆمرە قىلىشقا تىرىشىش، ھېچ بولمىغاندا ئائىلە ئەزالىرى ئىتتىكاف قىلىشقا ھازىرلىق كۆرۈش.

10- مەسجىد تە جامائەتلەرنىڭ ئىپتار قىلىشى ئۈچۈن ئىمكان بولغاندا ھەپتە- ئون كۈندە بىرەر قېتىم يىمەكلىك ياكى ئىچىملىك چاغلىق بىر نەرسە ھازىرلاشقا تىرىشىش.

11- ئائىلە ئەزالىرى ياكى دوست- بۇرادەرلەر بىلەن قۇرئان كەرىم ياكى ھەدىس شەرىفى يادلاش مۇسابىقىسى ئۆيۈشتۈرۈش.

مەسجىد تە قىلىنىدىغان ئىشلار توغرىسىدىكى تەكلىپ لايىھەلەر

1- ئىمكان بار ئىمام بارلىق پەرز نامازلىرىنى مەسجىد تە ئادا قىلىشقا ھېرىسمەن بولۇش.

2- مەسجىدنىڭ يۇرۇتۇش ۋە تازىلىق ئىشلىرى ۋە تاھارەت ئالدىغان جايلىرىغا كۆڭۈل بۆلۈش.

3- جامائەتلەرنى مەسجىدكە كېرەكلىك نەرسىلەرنى سېتىۋېلىش ئۈچۈن ئاشكارا بولمىسا يۇشۇرۇن بولسىمۇ ئانچە- مۇنچە ماددىي يارىدەمگە رىغبەتلەندۈرۈش.

4- مەسجىدكە ئاۋازى ياخشى، قۇرئان كەرىمنى تولۇق تەرتىل ۋە قىرائەت بىلەن ئۇقۇيدىغان قارىلارنى تەكلىپ قىلىش.

5- ئىمامنىڭ ئىمكان بولسا مەسجىد تە ئىمكان بولمىغاندا باشقا مۇناسىپ بىر ئورۇندا بولسىمۇ تەپسىر ياكى ھەدىس كىتابلىرىدىن جامائەتكە ئوقۇپ بېرىشى.

6-ئىمكان يار بەرگەن ئەھۋالدا مەسجىدلەردە ئىپتارلىق بىرىشكە ھازىرلىق كۆرۈش.

7-تاپالغان ئەھۋالدا مۇناسىپ، يەنى خىيانەت قىلىپ ساڭا زىيانكەشلىك قىلىش ئىھتىمالى بولمىغان كىشىلەرگە قۇرئان كەرىم، دىنى كىتاب ۋە تەبلىغ لىنتىلىرىنى ھەدىيە قىلىش.

8-قۇرئان كەرىمنى ئەڭ ئاز بولغاندا بىر قېتىم ئوقۇپ ياكى ئاڭلاپ تاماملاشقا ھېرىسمەن بولۇش.

9-ئىشەنچلىك كىشىلەرنى تەشكىللەپ زاكاتلارنى يېغىپ، ئۆزلىرى تۇرۇۋاتقان مەھەللىنىڭ كەمبەغەل ۋە غېرىپ- غۇربۇالىرىغا تارقىتىپ بىرىش.

10-ھېيت نامىزىنى ئىمكان بار چوڭ جامئەلەردە ئوقۇشقا ئىنتىلىش

ئاللاھ تائالا ھەممىمىزنى بۇ ئىشلارنى قىلىشقا، ئەمەللىرىمىزنىڭ خالىس بولۇشىغا مۇپەسسەر قىلسۇن، ئامىن!!!

ئەسكەرتىش: بۇ ئىشلار پەقەت ئىمكاننىڭ يار بىرىشچە ئورۇنداشقا تېگىشلىك دەپ قارىغانلىقىمىز ئۈچۈن بۇ يەردە ئېلان قىلدۇق. بۇ ھەرگىزمۇ مۇشۇنداق ئىجرا قىلىنمىسا بولمايدۇ، دېگەنلىكنى كۆرسەتمەيدۇ.